

వాస్తవ నేస్తం

తెలుగు దిన పత్రిక

ప్రతి సిరా చుక్కలో - వాస్తవం పక్కా...

News Portal Designing
Epaper Designing &
Web Hosting


Vn Media

+91 8099779988

vntelugudaily@gmail.com

సంపుటి : 3 సంఘిక : 304 శుక్రవారం 20 మార్చి 2026 పేజీలు : 8 వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



రోహిత్ రెడ్డి ఫాంపశాన్ సీజ్?

- రెవెన్యూ అధికారులకు పోలీసులు లేఖ ఇచ్చే అవకాశం
- డ్రగ్స్ కేసులో బిగుస్తున్న ఉచ్చు
- మూడో రోజు సుదీర్ఘ విచారణ
- ఎంపీ పుట్టా మహేశ్ మినహా మిగిలిన ఏడుగురు విచారణకు హాజరు.. డ్రగ్స్ మూలాలపైనే పోలీసుల దృష్టి

ఈసారి భారీగా రాష్ట్ర బడ్జెట్



- రూ.3.35 లక్షల కోట్లు?
- గత ఏడాది అంచనాల కంటే 10 శాతం పెరుగుదల!
- 2034 విజన్ కు అనుగుణంగా ప్రతిపాదన
- స్థిరంగా పెరుగుతున్న పన్ను ఆదాయానికి తోడు ఇతర మార్గాలపై భరోసా
- కేంద్ర పన్నుల్లో వాటా, ప్రాయోజిత పథకాల ద్వారా నిధులు పెరుగుతాయని అంచనా
- నేడు అసెంబ్లీలో ప్రవేశపెట్టనున్న ప్రభుత్వం
- సంక్షేమానికే పెద్దపీట.. రూ.లక్ష కోట్లకు పైగానే కేటాయింపు
- విద్య, వైద్యం, వ్యవసాయానికి ప్రాధాన్యం
- పాత పథకాల కొనసాగింపు.. ఆరు కొత్త పథకాలు!

హైదరాబాద్
ఢిల్లీయన్ డాలర్ ఎకానమీ లక్ష్య సాధనలో భాగంగా రాష్ట్ర ప్రభుత్వం ఈసారి భారీ బడ్జెట్ ప్రవేశపెట్టబోతోంది. 2026-27 ఆర్థిక సంవత్సరానికిగాను రూ.3.35 లక్షల కోట్ల వరకు అంచనాలతో ప్రతిపాదనలను శుక్రవారం అసెంబ్లీ ముందు

చనుస్తుట్టు తెలుస్తోంది. ఆరు గ్యారంటీల అమలుకు తోడు ఆర్థిక వ్యవస్థను బలోపేతం చేసే దిశలో వీటిని ఖరారు చేసినట్లు సమాచారం. స్థిరంగా పెరుగుతున్న పన్ను రాబడులను పరిగణనలోకి తీసుకోవడంతో పాటు కేంద్రం నుంచి ఆశించిన స్థాయిలో నిధులు సమకూరుతాయని - మిగతా3లో



రైతు నామ సంవత్సరం

ఈ లక్ష్య సాధన కోసం మా పాలన కొనసాగుతుంది శ్రీ పరాభవ నామ సంవత్సరం ఉగాది వేడుకలో సీఎం రేవంత్ రెడ్డి

22న రైతు భరోసా నిధులు విడుదల చేస్తామని వెల్లడి

హైదరాబాద్
రాష్ట్రంలో వ్యవసాయాన్ని లాభసాటిగా మార్చి రైతును రాజు చేయడమే లక్ష్యంగా తమ పాలన కొనసాగుతుందని ముఖ్యమంత్రి రేవంత్ రెడ్డి తెలిపారు. శ్రీ పరాభవ నామ సంవత్సరాన్ని రైతు నామ సంవత్సరంగా మారుస్తామని వెల్లడించారు. గురువారం రవీంద్రభారతిలో శ్రీ పరాభవ నామ సంవత్సరం ఉగాది వేడుకలను ప్రభుత్వం ఘనంగా నిర్వహించింది. ముఖ్యమంత్రి రేవంత్ రెడ్డి కార్యక్రమానికి ముఖ్యఅతిథిగా హాజరయ్యారు. కార్యక్రమంలో ఉప ముఖ్యమంత్రి భట్టి విక్రమార్కు, మంత్రులు కొండా సురేఖ, జూపల్లి కృష్ణారావు, పొంగులేటి - మిగతా3లో

ఇంధన వనరులపై దాడులా?



- తీవ్రంగా ఖండించిన భారత్
- చర్చలు, దౌత్యమే మార్గం: మోదీ
- యుద్ధ పరిణామాలపై ఆందోళన
- ఒమన్, జోర్డాన్, ఫ్రాన్స్, మలేసియా అధినేతలతో సంభాషణ

యుద్ధ కేంద్రాలుగా గ్యాస్ క్షేత్రాలు..



- ప్రమాదకర మలుపు తిరిగిన పశ్చిమాసియా యుద్ధం
- గల్ఫ్ గ్యాస్ ఫీల్డ్లపై క్షిపణులతో విరుచుకుపడ్డ ఇరాన్
- ఖతార్ లోని రాన్ లఫాన్ గ్యాస్ క్షేత్రం ధ్వంసం
- సౌదీ, యూఏఈలోని కేంద్రాలపై ఖారీ దాడులు
- అనేక చమురు రిఫైనరీల్లో ఆగిన ఇంధన ఉత్పత్తి
- హెయిల్ జలసంధి సమీపంలో నౌకల పేల్చివేత
- 'పార్ట్స్'పై ఇజ్రాయెల్ దాడికి ఇరాన్ ప్రతీకారం
- అవసరమైతే ఇరాన్ పై సైనిక చర్య: సౌదీ ఆరేబియా
- ఇరాన్ వెంటనే మాపై దాడులు ఆపాలి: ఆరబ్ దేశాలు

సాగరతీరంలో షార్క్ల వేట!

గుట్టుచప్పుడు కాకుండా ఎగుమతులు మత్స్యకారుల రూపంలో వేటాడుతున్న దళాలు విశాఖ నుంచి చెన్నైకు షార్క్ చేపల భాగాలు అక్కడి నుంచి సింగపూర్, మలేసియాకు ఎగుమతులు ఎగుమతులపై నిషేధాన్ని పట్టించుకోని దళాలు



విశాఖపట్నం
ఎగుమతులపై నిషేధం ఉన్నప్పటికీ, విశాఖ ఫిషింగ్ హార్బర్ సాక్షిగా అరుదైన షార్క్ భారీ అక్రమ రవాణా సాగుతోంది. అంతర్జాతీయంగా ఎంతో డిమాండ్ ఉన్న షార్క్ ఫిన్స్ (మొప్పలు) కోసం మత్స్యకారుల రూపంలో వేటాడుతున్న సాగర గర్వాన్ని జిల్లెడ పడుతున్నారు. వీరి నుంచి తక్కువ ధరకు కొనుగోలు చేస్తున్న దళాలు వాటిని కోట్లాది రూపాయలకు విదేశాలకు తరలిస్తున్నారు. షార్క్ల అక్రమ రవాణా అరికట్టకపోతే ఇందులో పలు - మిగతా3లో




నిరుద్యోగ యువతకు భరోసా

- 10,060 పోస్టులతో జాబ్ క్యాలెండర్ విడుదల చేసిన ప్రభుత్వం
- నాలుగు విడతల్లో 41 నోటిఫికేషన్లతో ఉద్యోగాల భర్తీ
- పాఠశాల విద్యలో అత్యధికంగా 3,004, హోంశాఖలో 2,778 పోస్టులు
- నైపుణ్యం సోఫ్ట్వేర్లో వివరాల సమోదాతో అభ్యర్థులకు ప్రకటనల సందేశాలు
- యువగళం పాదయాత్ర హామీని నెరవేర్చుతున్న మంత్రి లోకేశ్

పటా ఉగాదికి జాబ్ క్యాలెండర్

- 20 లక్షల ఉద్యోగాల కల్పన హామీ నెరవేరుస్తాం
- శ్రీపరాభవ నామ సంవత్సరంలో ప్రజలందరికీ మంచి జరగాలి
- తెలుగుజాతిని అగ్రస్థానంలో నిలిపేలా సంకల్పం తీసుకుందాం
- ఉగాది వేడుకల్లో ముఖ్యమంత్రి చంద్రబాబు
- 38 మందికి కళారత్న, 112 మందికి ఉగాది పురస్కారాల ప్రదానం



అమరావతి
పటా ఉగాది రోజున జాబ్ క్యాలెండర్ విడుదల చేస్తామని ముఖ్యమంత్రి చంద్రబాబు వెల్లడించారు. ఏపీపీఎస్సీ ద్వారా 10,060 ఉద్యోగాలు భర్తీచేసేందుకు ఈసారి జాబ్ క్యాలెండర్ విడుదల చేసినట్లు ఆయన ప్రకటించారు. మే 15 నుంచి ఆక్టోబరు వరకు వివిధ నోటిఫికేషన్ల ద్వారా ఉద్యోగాలు భర్తీచేస్తామని వివరించారు. 20 లక్షల ఉద్యోగాల కల్పన

హామీ నెరవేరుస్తామని అన్నారు. ఉగాది పచ్చడి జీవితాలను ప్రతిబింబిస్తుందని, పురుషుల తరహాలో జీవితంలోనూ కష్టసుఖాలు ఉంటాయని ఆయన అభిప్రాయపడ్డారు. 2047 నాటికి తెలుగుజాతిని అగ్రస్థానంలో నిలిపేలా సంకల్పం తీసుకుని ముందడుగు వేద్దామని ప్రజలకు పిలుపునిచ్చారు. విజయవాడలోని తుమ్మలపల్లి కళాక్షేత్రంలో గురువారం నిర్వహించిన శ్రీపరాభవ నామ సంవత్సరం - మిగతా3లో

యుద్ధ కేంద్రాలుగా గ్యాస్ క్షేత్రాలు..

న్యూఢిల్లీ: పశ్చిమాసియా ఉద్రిక్తతలతో ఇప్పటికే ప్రపంచ దేశాల్లో ఇంధన సరఫరా భయాలు నెలకొన్న వేళ యుద్ధం ప్రమాదకర మలుపు తిరిగింది. గ్యాస్ క్షేత్రాలు యుద్ధ క్షేత్రాలుగా మారడం ఆందోళన కలిగిస్తున్నది. బుధవారం ఇరాన్ లోని అత్యంత ప్రధానమైన పార్స్ గ్యాస్ క్షేత్రంపై ఇజ్రాయేల్ దాడి చేయడంతో ఇరాన్ ప్రతీకార దాడులకు దిగింది. గల్ఫ్ దేశాల్లోని గ్యాస్ క్షేత్రాలే లక్ష్యంగా గురువారం విరుచుకుపడింది. ఖతార్ లోని ప్రపంచంలోనే అతిపెద్ద ఎల్ఎన్ఎస్ ఫెసిలిటీ అయిన రాస్ లఫాన్ పై క్షిపణుల వర్షం కురిపించింది. ఎర్ర సముద్రంలోని సౌదీ రిఫైనరీపై దాడి చేసింది. రెండు కువైట్ చమురు రిఫైనరీలను దగ్గం చేసింది. తన ప్రధాన సహజ వాయువు క్షేత్రంపై ఇజ్రాయేల్ దాడికి ప్రతీకారంగా ఇరాన్ ఈ దాడులకు తెగబడింది. పశ్చిమాసియాలో యుద్ధం ప్రపంచ ఇంధన సరఫరా భయాలు పెంచడంతో ట్రైబల్ ముడి చమురు ధర బ్యారల్ 114 డాలర్లకు చేరుకుంది. యునైటెడ్ ఆరల్ ఎమిరేట్స్ కు సమీపంలో ఓ నౌక తగలబడి పోగా ఖతార్ కు సమీపంలో మరో నౌక ధ్వంసమైంది. హెరుల్జ్ జలసంధి గుండా నౌకల రవాణాపై ఆంక్షలు విధించిన ఇరాన్ అమెరికా రక్షణ బలగాలకు ఆశ్రయమిస్తున్న దేశాలపై దాడులు చేస్తామని ఇదివరకే హెచ్చరించింది. హెరుల్జ్ జలసంధి మార్గాన్ని నివారించడానికి ఎర్ర సముద్రం మీదుగా నౌకలను తరలించడానికి సౌదీ అరేబియా పెద్ద ఎత్తున చమురును మంపిగ్ చేస్తున్నది. అయితే ఎర్ర సముద్రం రేవు సగం యాస్పూలోని ఎంఆర్ఎఫ్ రిఫైనరీపై ఇరాన్ ద్రోన్ దాడి జరపడంతో ఆ మార్గంలో భద్రత కూడా ప్రశ్నార్థకంగా మారింది. ఇరాన్ క్షిపణులు దాడి చేయడంతో ముంబయ్ చిక్కుకున్న ప్రధాన ఎల్ఎన్ఎస్ నడుపాలన్నీ అగ్నిమాపక శక్తులతో కాపాడినట్లు ప్రపంచ మార్కెట్లకు తేలికపాటి గ్యాస్ సరఫరా చేసే ఖతార్ తెలిపింది. గతంలో జరిగిన దాడుల తర్వాత అక్కడ ఉత్పత్తి నిలిచిపోయినప్పటికీ ప్రస్తుత దాడులు భారీ నష్టాన్ని చేకూర్చినట్లు ఖతార్ పేర్కొంది. ఇరాన్ యుద్ధం ముగిసినా ఖతార్ నుంచి ప్రపంచ మార్కెట్ కు ఎల్ఎన్ఎస్ సరఫరా ఇప్పట్లో జరిగే అవకాశం లేదు. కువైట్ లోని మీనా అల్ అబ్దుల్ రిఫైనరీపై కూడా ఇరాన్ ద్రోన్ జరిగింది. ముంబయ్ చెలరేగినప్పటికీ ప్రాణనష్టం వాటిల్లలేదని కునా వార్తాసంస్థ తెలిపింది. పశ్చిమాసియాలోనే అతి పెద్ద రిఫైనరీలో ఒకటైన ఇందుల్ రోజుకు 7.30 లక్షల బ్యారెల్స్ పెట్రోలియం ఉత్పత్తి జరుగుతుంది. ద్రోన్ దాడి జరిగిన తర్వాత సమీపంలోని మీనా అబ్దుల్ రిఫైనరీలో ముంబయ్ చెలరేగేయని అధికారులు చెప్పారు. బుధవారం రాత్రి ఇరాన్ జరిపిన భీకర దాడుల కారణంగా హబ్బన్ గ్యాస్ నడుపాయిం, బాబ్ క్షేత్రంలో కార్యకలాపాలను మూసివేయవలసి వచ్చిందని



అటా ధాబీ తెలిపింది. ఇంధన సదుపాయాలపై ఇరాన్ దాడులను గల్ఫ్ దేశాలు తీవ్రంగా ఖండించాయి. **క్షిపణి అల్ట్రా సైరస్** గల్ఫ్ దేశాలు, ఇజ్రాయేల్ లో నిరవధికంగా క్షిపణి హెచ్చరిక సైరస్ మార్చోగతున్నాయి. ఇరానియన్ దాడులను ఖతార్, సౌదీ అరేబియా, యుఎఈ ఖండించాయి. తమ దేశంపై ఉన్న కొద్దిపాటి విశ్వాసం పూర్తిగా తుడిచిపెట్టుకుపోయిందని సౌదీ అరేబియాకు చెందిన ఓ దౌత్యవేత్త వ్యాఖ్యానించారు. అయితే ఇరాన్ మాత్రం వెనక్కు తగ్గడం లేదు. రియాద్, తూర్పు ప్రావిన్సులో ఆరు ద్రోన్లను సౌదీ అడ్డుకుంది. అయితే సమీప రిఫైనరీపై ఇరాన్ జరిపిన దాడి భారీ నష్టాన్ని చేకూర్చినట్లు సౌదీ రక్షణ శాఖ తెలిపింది. ఇజ్రాయేల్ లో అనేక ప్రాంతాలపై ఇరాన్ క్షిపణి దాడులు సాగిస్తుండగా లక్షలాది మంది ఇండస్త్రుల వీడి సహాయక శిబిరాల్లో తలదాచుకున్నారు. అనేక భవనాలు ధ్వంసం కాగా ప్రాణనష్టం పెద్దగా లేదు. తన సౌత్ పార్ట్ సహజ వాయువు క్షేత్రంపై ఇజ్రాయేల్ జరిపిన దాడికి ప్రతీకారంగా ఇరాన్ గల్ఫ్, అరబ్ దేశాలపై భీకర దాడులకు పాల్పడుతున్నది. ఇరాన్ లో ఉత్పత్తి అయ్యే విద్యుచ్ఛక్తిలో 80 శాతం సహజ వాయువు ద్వారానే వస్తున్నట్లు పారిస్ కు చెందిన అంతర్జాతీయ ఇంధన సంస్థ తెలిపింది. ఇజ్రాయేల్ జరిపిన దాడి నేరుగా ఇరాన్ విద్యుత్తు సరఫరాలపై ప్రభావం చూపుతున్నది. సౌత్ పార్ట్ పై దాడిని తీవ్రంగా ఖండించిన ఇరాన్ అధ్యక్షుడు మనూర్ హెజ్బొలయాని నియంత్రణలీని పర్యవసానాలకు ఇది దారి తీస్తుందని హెచ్చరించారు. **ఇరాన్ తక్షణం దాడులు ఆపాలి** **12 అరబ్, ఇస్లామిక్ దేశాల సంయుక్త ప్రకటన**

తక్షణమే తమపై ఇరాన్ దాడులు ఆపాలని గల్ఫ్ దేశాలు గురువారం విజ్ఞప్తి చేశాయి. అంతర్జాతీయ చట్టాలను గౌరవించాలని 12 గల్ఫ్, ఇస్లామిక్ దేశాల విదేశాంగ మంత్రులు ఓ సంయుక్త ప్రకటనలో ఇరాన్ ను కోరారు. కాగా, అవసరమని భావిస్తే ఇరాన్ పై సైనిక చర్యలు తీసుకునే హక్కు తమకు ఉందని సౌదీ అరేబియా ప్రకటించింది. ఇజ్రాయేల్, అమెరికా తన భూభాగంపై చేసిన దాడులకు ప్రతీకారంగా ఇరాన్ గల్ఫ్ దేశాలపై దాడులు చేసింది. ఈ గల్ఫ్ దేశాల నుంచి తనపై దాడులకు పాల్పడితే దాన్ని అమెరికన్ భూభాగంగా తాను పరిగణిస్తానని ఇరాన్ ప్రకటించింది. కాగా, నివాస ప్రాంతాలు, చమురు సదుపాయాలు, ఉప్పు నీటిని మంచినీరుగా మార్చే ప్లాంట్లు, విమానాశ్రయాలు, నివాస భవనాలు, దౌత్య కార్యాలయాలతోనూ పౌర ప్రాంతాలపై ఇరాన్ దాడులు చేస్తున్నదని సంయుక్త ప్రకటనలో గల్ఫ్, ఇస్లామిక్ దేశాలు పేర్కొన్నాయి. అజర్బైజాన్, అరబ్ సౌదీ, ఈజిప్టు, జోర్డాన్, కువైట్, లెబనాన్, పాకిస్తాన్, ఖతార్, సౌదీ అరేబియా, సిరియా, తుర్కీ, యునైటెడ్ ఆరల్ ఎమిరేట్స్ కు చెందిన విదేశాంగ మంత్రులు ఈ సంయుక్త ప్రకటనపై సంతకాలు చేశారు. కాగా, మరో ప్రకటనలో సౌదీ అరేబియా ఇరాన్ కు తీవ్ర హెచ్చరికలు జారీచేసింది. అరబ్, ఇస్లామిక్ దేశాల విదేశాంగ మంత్రుల సమావేశం తర్వాత సౌదీ విదేశాంగ మంత్రి ఫైసల్ బిన్ ఫర్హాన్ ఓ ప్రకటన విడుదల చేస్తూ పలువురు దౌత్యవేత్తలు సమావేశమైన రోజున రియాద్ పై ఇరాన్ దాడి యాధృచ్ఛికం కాదని చెప్పారు.

హెరుల్జ్ దాట్ నౌకలకు టోల్ ఫీజు.. ఇరాన్ పార్లమెంట్ లో బిల్లు



న్యూఢిల్లీ : హెరుల్జ్ జలసంధి గుండా ప్రయాణించే నౌకలపై టోల్ చార్జీలు వసూలు చేయాలన్న ప్రతిపాదనను ఇరాన్ పరిశీలిస్తున్నట్లు ఇరాన్ ప్రభుత్వంలో భాగస్వామి అయిన వ్యక్తి ఒకరు గురువారం వెల్లడించారు. ప్రపంచానికి సరఫరా అయ్యే చమురులో ఐదవ వంతు రవాణా జరిగే హెరుల్జ్ జలసంధిపై పూర్తి పట్టును ప్రదర్శిస్తున్న ఇరాన్ దీన్ని సామ్యు చేసుకోవాలని యోచిస్తున్నది. ఇరాన్ పై అమెరికా, ఇజ్రాయేల్ యుద్ధం ప్రారంభించిన తర్వాత హెరుల్జ్ గుండా జరిగే నౌకల ప్రయాణాన్ని ఇరాన్ పూర్తిగా అడ్డుకుంది. నౌకాయానం, ఇంధన రవాణా, ఆహార సరఫరాల కోసం జలసంధి వాడుకుంటున్న దేశాలు ఇరాన్ కు పన్నులు, టోల్ చార్జీలు చెల్లించాల్సి ఉంటుందన్న ప్రతిపాదిత బిల్లును పార్లమెంట్ పరిశీలిస్తున్నట్లు ఆ నాయకుడు చెప్పారు. ఇరాన్ సుప్రీం నాయకుడి సలహాదారు ఒకరు మాట్లాడుతూ యుద్ధం అంతిమంగా ముగిసిన తర్వాత హెరుల్జ్ జలసంధికి ఒక కొత్త పాలనా వ్యవస్థ ఏర్పడుతుందని, ఇది తమపై ఆంక్షలు విధించిన దేశాలపై సముద్రపరంగా పరిమితులను విధించడానికి ఇరాన్ కు వీలు కల్పిస్తుందని తెలిపారు. ఫిబ్రవరి 28న యుద్ధం ప్రారంభమైన తర్వాత జలసంధి సమీపంలో కనీసం 20 వాణిజ్య నౌకలపై దాడులు జరిగాయి. చమురు ట్యాంకర్లపై ద్రోన్లు, క్షిపణులతో దాడులు జరిగాయి.ఈ ఘటనలతో జలసంధి గుండా ప్రయాణించడానికి అనేక నౌకలు వెనుకాడుతున్నాయి. వందలాది నౌకలు జలసంధి సమీపంలో నిలిచిపోవడం లేదా రాటు మార్పుకు వెనుదిరగడం జరుగుతున్నది. యుద్ధం వల్ల 1,000కి పైగా నౌకలు అడ్డంకుకు గురైనట్లు అంచనా.

కార్మిక వర్గానికి వ్యతిరేకం కాదు సుప్రీంకోర్టుకు తెలియజేసిన కేంద్ర ప్రభుత్వం 'ఇండస్ట్రి'పదానికి విస్తృత అర్థంపై తీర్పు రిజర్వ్ చేసిన ధర్యాసనం



న్యూఢిల్లీ: కార్మిక వర్గానికి తాము ఎంతమాత్రం వ్యతిరేకం కాదని కేంద్ర ప్రభుత్వం తేల్చిచెప్పింది. కార్మికుల ప్రయోజనాల పరిరక్షణ కోసం కృషి చేస్తున్నట్లు సుప్రీంకోర్టుకు తెలియజేసింది. వారి శ్రేయస్సుకు ప్రాధాన్యం ఇస్తున్నట్లు పేర్కొంది. పరిశ్రమ(ఇండస్ట్రి) అనే పదానికి విస్తృత అర్థం ఇవ్వడంపై సుప్రీంకోర్టు రాజ్యాంగ ధర్యాసనం తమ తీర్పును రిజర్వ్ చేసింది. పారిశ్రామిక వివాదాల చట్టం--1947లోని ఇండస్ట్రి అనే పదానికి అర్థం ఏమిటో చెప్పాలని కోరుతూ బెంగళూరు నీటి సరఫరా, మురుగునీటి పారుదల బోర్డు సుప్రీంకోర్టును ఆశ్రయించింది. దీనిపై 1978 ఫిబ్రవరి 21న అప్పటి విడుగురు సభ్యులు ధర్యాసనం చరిత్రాత్మక తీర్పు వెలువరించింది. ఆసపత్రులు, విద్యా సంస్థలు, క్షబ్దులు, ప్రభుత్వ సంక్షేమ విభాగాలను కూడా 'ఇండస్ట్రి'గా పరిణించాలని వెల్లడించింది. దీంతో ఆయా సంస్థల్లో పనిచేసే ఉద్యోగులు, కార్మికులు పారిశ్రామిక వివాదాల చట్టం--1947 పరిధిలోకి వచ్చారు. తద్వారా చారికి లభి చేశారుతోంది. 1978 నాటి తీర్పు సరైనదేనా? అని ప్రశ్నిస్తూ కొందరు వ్యక్తులు సుప్రీంకోర్టులో పిటిషన్లు దాఖలు చేశారు. వీటిపై సుప్రీంకోర్టు ప్రస్తుత ప్రధాన న్యాయమూర్తి జస్టిస్ సూర్యకాంత్ నేతృత్వంలోని తొమ్మిది మంది సభ్యులు రాజ్యాంగ ధర్యాసనం తాజాగా వివారణ చేపట్టింది. మూడు రోజులుగా వివారణ కొనసాగింది. గురువారం కేంద్ర ప్రభుత్వం తరఫున అటార్నీ జనరల్ ఆర్.వెంకటరమణి హాజరై వాదనలు వినిపించారు. అటవీ శాఖ ఇతర శాఖలను కూడా ఇండస్ట్రిగా ప్రకటించాలని కొందరు డిమాండ్ చేస్తున్నారని తెలిపారు. దీనివల్ల ప్రభుత్వ కార్యకలాపాలపై ప్రతికూల ప్రభావం పడుతుందన్నారు. కేంద్ర ప్రభుత్వం కార్మిక వ్యతిరేక అంటూ వస్తున్న ఆరోపణల్లో నిజం లేదన్నారు. ధర్యాసనం స్పందిస్తూ.. తమ తీర్పును రిజర్వ్ చేస్తున్నట్లు ప్రకటించింది. ఈ తీర్పు కోసం పారిశ్రామిక వర్గాలు ఆసక్తిగా ఎదురు చూస్తున్నాయి.

కేరళ సీఎం రేసులో లేను అసెంబ్లీ ఎన్నికల్లో నెగ్గిన ఎమ్మెల్యేల ముఖ్యమంత్రి అప్పారావు

నేను పోటీ చేయడంలేదు.. సీఎం అయ్యే ప్రసక్తే లేదు
కాంగ్రెస్ పార్టీ ఎంపీ శశి ధర్మార్ సృష్టకరకరణ **ఎన్నికల్లో యూడీఎఫ్ విజయం తథ్యమని ధిమా**
న్యూఢిల్లీ: కేరళలో అసెంబ్లీ ఎన్నికల సమరం మొదలయ్యింది. పార్టీలు గెలుపు పూర్వోక్తి నిమగ్నమయ్యాయి. కాంగ్రెస్ నేతృత్వంలోని యునైటెడ్ డెమోక్రటిక్ ఫ్రంట్(యుడీఎఫ్), సీఎం నేతృత్వంలోని లెఫ్ట్ డెమోక్రటిక్ ఫ్రంట్(ఎల్డీఎఫ్) మధ్య ప్రధాన పోటీ జరుగుతోంది. ఈ ఎన్నికల్లో యూడీఎఫ్ విజయం సాధిస్తే ముఖ్యమంత్రి ఎవరన్న దానిపై జోరుగా ఊహాగానాలు వినిపిస్తున్నాయి. కాంగ్రెస్ పార్టీ సీనియర్ నేత, తిరువనంతపురం ఎంపీ శశి ధర్మార్ పేరు తెరపైకి వచ్చింది. అయితే, ముఖ్యమంత్రి రేసులో తాను లేనని ఆయన తేలి?చెప్పారు. అసెంబ్లీ ఎన్నికల్లో పోటీ చేయడం లేదని, అలాంటప్పుడు సీఎంగా ఎన్నికయ్యే అవకాశమే లేదని స్పష్టంచేశారు. ఎన్నికల్లో గెలిచిన ఎమ్మెల్యేల్లో ఒకరిని ముఖ్యమంత్రిగా ఎంపిక చేయడం సంప్రదాయంగా వస్తోందని వెల్లడించారు. అసెంబ్లీ ఎన్నికల్లో నెగ్గిన నాయకుడే సీఎంగా బాధ్యతలు చేపడితే బాగుంటుందని నూచించారు. శశి ధర్మార్ తాజాగా పీఠీబి వార్తా సంస్థకు ఇంటర్వ్యూ ఇచ్చారు. ఈ ఎన్నికల్లో అభ్యర్థిగా పోటీ చేయడం లేదు కాబట్టి ఏదో ఒక నియోజకవర్గంపైనే దృష్టి పెట్టాల్సిన అవసరం లేకుండాపోయిందన్నారు. కేరళ ఎన్నికల్లో తన పాత్ర మిక్స్డ్ బ్యాగ్ లాంటిదని చెప్పారు. రాష్ట్రవంతటా తిరుగుతూ తమ కూటమి అభ్యర్థుల గెలుపు కోసం ప్రచారం చేస్తానని సంతకాలిచ్చారు. యూడీఎఫ్ విజయమే లక్ష్యంగా పని చేస్తానని ఉద్ఘాటించారు. **ఎల్డీఎఫ్ పై గూగ్లీలు విసురుతున్నాయి**
రాష్ట్రంలో కూటమి నేతలంతా కలిసికట్టుగా పని చేయాలంటూ తమ నాయకుడు రాహుల్ గాంధీ ఇటీవల ఆదేశించారని శశి ధర్మార్ వివరించారు. క్షేత్రస్థాయిలో రాహుల్ ఆదేశాలను పాటిస్తున్నామని, సమన్వయంతో కలిసి పని చేస్తున్నామని పేర్కొన్నారు. కేరళ అసెంబ్లీలో మొత్తం 140 స్థానాలుండగా, ఎన్నికల్లో యూడీఎఫ్ కు 85 నుంచి 100 స్థానాలు లభిస్తే చాలా సంతోషానని ధర్మార్ వ్యాఖ్యానించారు.

ఇంధన వనరులపై దాడులూ?

న్యూఢిల్లీ: పశ్చిమాసియాలో కీలక ఇంధన వనరులపై దాడులను భారత్ తీవ్రంగా ఖండించింది. "ప్రపంచమంతటినీ ఎంతగానో కలతకు గురి చేసే అంశమిది. ఇప్పటికే ఒడిదొడుకుల్లో ఉన్న అంతర్జాతీయ ఇంధన మార్కెట్ ను ఈ దాడులు మరింతగా దెబ్బ తీస్తాయి"అంటూ ఆందోళన వెలిబుచ్చింది. ఇరాన్ లోని సౌత్ పార్ట్ చమురు క్షేత్రాలపై ఇజ్రాయేల్ దాడి, ప్రతీకారంగా ఖతార్ లోని ఎల్ఎన్ఎస్ క్షేత్రం రన్ లఫాన్ లో పాటు సౌదీ అరేబియాలో అతి పెద్ద చమురు క్షేత్రమైన ఆరాంకోపై ఇరాన్ దాడులు కలకలం రేపడం తెలిసింది. ఇవి భారత్ ను తీవ్రంగా కలచివేసినట్లు విదేశాంగ శాఖ అధికార ప్రతినిధి రణ్ధీర్ జైస్వాల్ తెలిపారు. పౌర సదుపాయాలు, ఇంధన వనరులపై దాడులు కూడదని భారత్ ముందునుంచి చెబుతూనే వస్తోందని గుర్తు చేశారు. వాటికి తక్షణం తెర దాటి సమస్యలను పరిష్కరించే మిడియా సమావేశంలో ఆయన నూచించారు. భారత్ ఎల్ఎన్ఎస్ దిగుమతుల్లో 40 శాతానికి పైగా ఖతార్ నుంచి వస్తుందంటే తెలిసిందే. **దాడులు గర్భనీయం: హాదీ**
పశ్చిమాసియా తాజా పరిణామా లపై ప్రధాన సరేంద్ర మోదీ తీవ్ర ఆందోళన వెలిబుచ్చారు. ఈ విషయమై పలువురు దేశాధినేతలతో ఆయన వేర్వేరుగా సంభాషించారు. (ఫ్రాన్స్)



అధ్యక్షుడు ఎమ్మార్ఎల్ మాత్రాన్, ఒమన్ సుల్తాన్ హైతం బిన్ తారీఖ్, మలేసియా ప్రధాని అన్వర్ ఇబ్రహీం, జోర్డాన్ రాజు అబ్దుల్లా--2లో ఫోన్ లో మాట్లాడారు. పశ్చిమాసియాలో తాజా పరిస్థితులను గురించి వారిలో లోతుగా చర్చించారు. ఇంధన వ్యవస్థలపై దాడులు తీవ్రంగా గర్భనీయమన్నారు. ఉద్రిక్తతలకు తక్షణం తెర దివి కాంటి, సుద్యోగ పాదుగల్గొందుకు కృషి చేయాలని పిలుపునిచ్చారు. హోరూజ్ జలసంధి గుండా సురక్షిత నౌకాయాన్ని తక్షణం పునరుద్ధరించాల్సిన అవసరాన్ని నొక్కిచెప్పారు. వీటన్నింటికీ దౌత్యం, మధ్యవర్తిత్వమే మార్గాలని స్పష్టం చేశారు. ఆ దిశగా జరిగే

ప్రయత్నాలకు భారత్ అన్నివిధాలా మద్దతుగా నిలుస్తుందని మోదీ స్పష్టం చేశారు. అధినేతలతో చర్చలు ఫలప్రదంగా సాగినట్లు ఎన్ఎఫ్ షర్మిష్టల్లో ఆయన వెల్లడించారు. పశ్చిమాసియా విషయమై ఆందోళనలతో వారంతా ఏకీభవించినట్లు తెలిపారు. "అబ్దుల్లా--2, తారీఖ్ చర్చల సందర్భంగా జోర్డాన్, ఒమన్ ప్రజలకు ఈ చుభాకాంక్షలు తెలిపా. ఇంధన వనరులపై దాడులను ఖండించా"అని తెలిపారు. గత ఫిబ్రవరి 28న ఇరాన్ పై ఇజ్రాయేల్-అమెరికా యుద్ధం మొదలైనప్పటి నుంచి ఒమన్, జోర్డాన్ అధినేతలతో హాదీ సంభాషించడం ఇది రెండోసారి. పాక్ నైజమ్ అంత: భారత్-న్యూఢిల్లీ: అణ్ణాయుధాల వ్యాప్తికి, అదునాతన క్షిపణి వ్యవస్థల విస్తరణకు పాకిస్తాన్ గుట్టుచప్పుడు కాకుండా ప్రయత్నాలు కొనసాగిస్తూనే ఉండంటూ ఒక నివేదికలో అమెరికా నిఘా వర్గాలు వెలిబుచ్చిన ఆందోళనతో భారత్ ఏకీభవించింది. "ఇలాంటి వేషాలు పాకీకు కొత్త కాదు. ఆ దేశం నైజమ్ అంత" అంటూ విదేశాంగ శాఖ అధికార ప్రతినిధి రణ్ధీర్ జైస్వాల్ గురువారం ఎద్దేవా చేశారు. "ప్రపంచానికి పాకీ ఎంత ప్రమాదకరమో అందరికీ తెలుసు. అమెరికా నివేదిక ఆ వాస్తవాన్ని మరోసారి అందరి ముందు ఉంచండి" అని అభిప్రాయపడ్డారు.

రన్ లఫాన్.. ఇండియాకు కీలకం

ఖతర్ పాలకుల దౌర్జనికతకు ప్రత్యక్ష రూపమే రన్ లఫాన్ సహజవాయు క్షేత్రం. వేల కోట్ల రూపాయల పెట్టుబడితో అత్యంత అధునాతన సాంకేతికతతో సృష్టించిన అతిపెద్ద సహజవాయు ప్రాసెసింగ్ కర్మాగారంగా 'రన్ లఫాన్ ఇండ్రస్ట్రీయల్ సీటీ' ప్రఖ్యాతిగాంచింది. ఖతార్, ఇరాన్ మధ్యలోని పర్షియన్ గల్ఫ్ సముద్రగర్భంలో సహజవాయు నిక్షేపాలను కనుగొనేందుకు 1996లో రన్ లఫాన్ ఇండ్రస్ట్రీయల్ సీటీని నిర్మించారు. వీళ్ల ప్రయత్నాలు ఎట్టకేలకు ఫలించాయి. 1970 దశకంలో అపార సహజవాయు నిక్షేపాలను ఇక్కడి సముద్రగర్భంలో కనుగొన్నారు. ఇరాన్ తో కలిసి గ్యాస్ క్షేత్రాన్ని అభివృద్ధిచేసి ఖతర్ తన వాటాగా నార్త్ ఫీల్డ్ ను తీసుకుంది. దీనినే నార్త్ డోమ్ అని కూడా పిలుస్తారు. ప్రపంచ 20 శాతం ప్రవరూప సహజవాయు అవసరాలను రన్ లఫాన్ క్షేత్రమే తీరుస్తోంది. తమ ఆర్బీసీలోని 900 శ్రీలియన్ల పునపు చదరపు అడుగుల (ట్రీసీఎన్ఎఫ్) మేర సహజవాయువును రన్ లఫాన్ కాంప్లెక్స్ ద్వారా ఖతార్ ప్రాసెస్ చేసి విదేశాలకు ఎగుమతి చేస్తోంది. ఇక్కడే భారీ నౌకలను నిలిపేందుకు వీలుగా ప్రపంచంలోనే అతిపెద్ద కృత్రిమ నౌకాశ్రయాన్ని నిర్మించారు. దీంతో సీఎన్జీ కంటైనర్ షిప్లు సేరుగా ప్రాసెసింగ్ ప్లాంట్ల దాకా వచ్చి సరుకు నింపుకుని వయనమవుతాయి. ఇక్కడి నుంచి డజన్లకొద్దీ

దేశాలకు ఎల్ఎన్జీ ఎగుమతి అవుతోంది. ఖతర్ కు కాసుల వర్షం కురిపిస్తున్న ఈ నేపథ్యంలో గ్యాస్ ఫీల్డ్ ప్రత్యక్షంగా భారత ప్రవరూప సహజవాయువు అవసరాలను తీరుస్తోంది. దోహా సగరానికి 80 కిలోమీటర్ల దూరంలోని ఈ పారిశ్రామిక నగరమే భారత్ 45 శాతం లిక్విడ్ నేచురల్ గ్యాస్ అవసరాలను తీరుస్తోంది. ఖతర్ ఆర్థికవ్యవస్థ పునాదులను పెకలించేందుకు ఇరాన్ చేస్తున్న ప్రయత్నాలు చరోక్షంగా భారత్ కు కష్టాలు తెచ్చిపెడుతున్నాయి. **ఎరువులు, సీఎన్జీ, పీఎన్జీ అంతా ఇక్కడే..**
భారత్ లో దాదాపు 45 శాతం ఎరువుల తయారీ, కంప్లెక్స్ నేచురల్ గ్యాస్ (సీఎన్జీ), పైప్లైన్ నేచురల్ గ్యాస్ (పీఎన్జీ) అవసరాలు తీరాలంటే రన్ లఫాన్ క్షేత్రం నుంచి ప్రవరూప సహజవాయువు రావాల్సిందే. భారత్ లో 34 శాతం ఎరువుల తయారీతోపాటు వాహనాల్లో సీఎన్జీకి, గృహసరఫరా తీర్చే పీఎన్జీకి రన్ లఫాన్ నుంచి దిగుమతి చేసుకునే ప్రవరూప



సహజవాయువునే ఉపయోగిస్తున్నారు. పరిశ్రమల్లో పెట్రోరసాయనాల తయారీకి సైతం ఇదే ఎల్ఎన్జీ అవసరం. కొంతమేర భారత విద్యుత్ అవసరాలనూ ఇదే గ్యాస్ తీరుస్తోంది. అమెరికా, అఫ్రికా దేశాల నుంచి పోలిస్తే భారత్ రన్ లఫాన్ క్షేత్రం నుంచి ఎల్ఎన్జీ దిగుమతి చేసుకోవడమే అత్యంత చవకైన వ్యవహారం. అందుకే భారత్ దీనిపైనే ఆధికారం ఆధారపడుతోంది.

ఈసారి భారీగా రాష్ట్ర బడ్జెట్

-మొదటివేళ తరువాతి

ప్రభుత్వం భావిస్తున్నట్లు ఆర్థిక శాఖ వర్గాలు వెల్లడించాయి. ఈ నేపథ్యంలోనే ఆరు గ్యారంటీలకు నిధులు కేటాయించడం తో పాటు కొత్తగా ఆరు పథకాలను ప్రతిపాదిస్తూ, 2034 నాటికి నిర్దేశించుకున్న విజనీకు అనుగుణంగా ప్రతిపాదనలు సిద్ధమైనట్లు తెలిపాయి. ఈసారి దూకుడు: రాష్ట్రంలో కాంగ్రెస్ పార్టీ అధికారంలోకి వచ్చిన తర్వాత మూడోసారి బడ్జెట్ ప్రవేశపెడుతోంది. అయితే గత రెండు బడ్జెట్లలోనూ ఆంధ్రాకు వి వ్యవహారించిన ప్రభుత్వం.. అనేక అంచనాలు, అశలతో ఈసారి దూకుడుగా వెళ్లాలని నిర్ణయించినట్లు తెలుస్తోంది. 2024--25లో రూ. 2.91 లక్షల కోట్ల బడ్జెట్ను ప్రతిపాదించగా, 2025--26లో 5 శాతం పెంచి రూ. 3.05 లక్షల కోట్ల బడ్జెట్ను ప్రతిపాదించింది. అదే ఒకవేదిక కొనసాగితే 2026--27కు రూ. 3.20 లక్షల కోట్ల వరకు ప్రతిపాదించే అవకాశముంది. కానీ ఏకంగా 10 శాతం పెంపుతో బడ్జెట్ ప్రతిపాదనలను సిద్ధం చేసినట్లు తెలుస్తోంది. సొంత పన్నులు ఆదాయంపై నమ్మకంతో పాటు కేంద్ర పన్నుల్లో వాటా, ప్రాయోజిత పథకాల ద్వారా నిధుల సమీకరణ పెరిగే అవకాశముందనే అంచనాలు, భూముల అమ్మకాలు, భూముల విలువల సవరణల ద్వారా మరిన్ని నిధులు సమకూరతాయనే ఆలోచనతో రూ. 3.35 లక్షల కోట్ల వరకు ప్రతిపాదించే అవకాశాలున్నాయని తెలుస్తోంది.

అప్పుల పద్ధతి భారీగానే..!

ప్రస్తుత బడ్జెట్ సంవత్సరంలో బహిరంగ మార్కెట్ ద్వారా రూ. 64,539 కోట్లు సేకరించాలని నిర్ణయించగా, ఈసారి దాన్ని రూ. 80 వేల కోట్ల వరకు ప్రతిపాదించే అవకాశాలు కనిపిస్తున్నాయి. ఇక గత రెండు బడ్జెట్లలో భూముల

అమ్మకాల ద్వారా నిధుల సమీకరణకు ప్రతిపాదనలు లేవు. కానీ ఈసారి అనివార్యమవుతోందని తెలుస్తోంది. అలాగే రాష్ట్రంలోని వ్యవసాయ, వ్యవసాయేతర భూములు, ఆస్తుల విలువల సవరణ ద్వారా రూ. 3 వేల కోట్ల వరకు అదనంగా ఆదాయాన్ని సమకూర్చుకునే ప్రతిపాదన కూడా చేయనున్నట్లు సమాచారం.

రూ. 50 వేల కోట్ల మూలధన వ్యయ ప్రతిపాదనలు
విద్య, వైద్యం, వ్యవసాయం, సాగునీటి ప్రాజెక్టులకు ప్రాధాన్యతనివ్వనున్నారు. అదే విధంగా మూలధన వ్యయాన్ని కూడా పెంచనున్నారు. 2025--26లో రూ. 36 వేల కోట్ల మూల ధన వ్యయం అంచనా వేసినప్పటికీ ఆర్థిక సంవత్సరం ముగిసే నాటికి అది రూ. 50 వేల కోట్లను చేరింది. ఈ నేపథ్యంలో ఈసారి ప్రతిపాదనలో రూ. 50 వేల కోట్లకు చేరనున్నట్లు సమాచారం. 2025--26లో రూ. 3.05 లక్షల కోట్ల బడ్జెట్కు గాను రూ. 2.90 లక్షల కోట్ల వరకు సవరించిన అంచనాలుంటాయని భావిస్తూ ఈ మొత్తానికి మరో రూ. 45 వేల కోట్లు కలిపి ఈసారి బడ్జెట్ను ప్రతిపాదించనున్నట్లు సమాచారం.

అభిజిత్ లగ్నం.. రేవతి నక్షత్రం

విజయ ముహూర్తంలో బడ్జెట్ ప్రవేశపెట్టాలని డిప్యూటీ సీఎం భట్టి విక్రమార్క నిర్ణయించారు. దీర్ఘకాలిక లక్ష్యాన్ని సాధించే దిశలో ఈసారి బడ్జెట్కు రూపకల్పన చేస్తున్న నేపథ్యంలో శుక్రవారం మధ్యాహ్నం 12 గంటలకు రేవతి నక్షత్ర అభిజిత్ లగ్నం సమయంలో అనెండ్లీ ముందుంచనున్నారు. దీనికి ముందు ఉదయం ప్రజాభవనంలోని పోవమ్మ ఆలయంలో భట్టి దంపతులు ప్రత్యేక పూజలు చేస్తారు. ఆ తర్వాత అనెండ్లీకి చేరుకోనున్న భట్టి.. మండలి చైర్మన్, అనెండ్లీ స్పీకర్, సీఎం

మర్యాదపూర్వకంగా కలుస్తారు. 9:30 గంటలకు జరిగే కేబినెట్ సమావేశంలో బడ్జెట్కు ఆమోదం తీసుకున్న తర్వాత అసెంబ్లీలో ప్రవేశ పెడతారు. అదే సమయంలో శాసనమండలిలో సీటిపారదల, పౌరసరఫరాల శాఖ మంత్రి ఉత్తమకుమార్ రెడ్డి బడ్జెట్ ప్రతిపాదనలు సమర్పిస్తారు.

పింఛన్లు, కల్యాణలక్ష్మి సాయం పెంపు
ఈసారి బడ్జెట్లో ఎప్పుడీలాగే సంక్షేమానికి పెద్దపీట వేసే అవకాశముందని తెలుస్తోంది. ఆర్థిక బస్సుల్లో మహిళలకు ఉచిత ప్రయాణం మొదలు యంగ్ ఇండియా సూపర్ వరకు అన్నిటి బడ్జెట్ రూ. లక్ష కోట్లు దాటనుంది. వ్యవసాయానికి ఉచిత విద్యుత్, రైతు భరోసా, సన్న బియ్యానికి బోనస్, సన్న బియ్యం పంపిణీ, రూ. 500కే గ్యాస్ సిలిండర్, రూ. 200 యూనిట్ల వరకు ఉచిత గృహ విద్యుత్, ఇంటిరమ్మ ఇళ్ల నిర్మాణం, చేయూత పింఛన్లు, కల్యాణలక్ష్మి, షాదీముబారక్, సంక్షేమ హాస్టళ్ల నిర్వహణ, ఫీజు రీయంబర్స్ మెంట్ తదితర అన్ని పథకాలను కొనసాగించేందుకు అవసరమైన నిధులను ఈ బడ్జెట్లో ప్రతిపాదించనున్నారు. అదే సమయంలో చేయూత పింఛన్లు రూ. 500 చొప్పున పెంపు, కల్యాణలక్ష్మికి రూ. 50 వేల అదనపు లబ్ధి ప్రతిపాదనలు చేసే అవకాశాలున్నాయి. వీటికి తోడు మరో ఆరు కొత్త పథకాలను కూడా ప్రకటిస్తారని సమాచారం. రాష్ట్రంలోని దరఖాస్తు చేసుకున్న ప్రజలందరికీ రూ. 5 లక్షల ప్రమాద బీమా సౌకర్యాన్ని ప్రకటిస్తారని, జూనియర్ కళాశాలల్లో మధ్యాహ్నం భోజనం, యంగ్ ఇండియా కిట్స్, పాఠా అడ్వైజ్మెంట్ ఇళ్ల స్థలాలు, పుస్తక అర్జుకులకు తోడు పన్నుల హామీలో భాగంగా విద్యార్థులకు కుటీ సూట్లను అందించే కార్యక్రమానికి కూడా నిధులు కేటాయించనున్నట్లు తెలుస్తోంది.

ఏటా ఉగాదికి జాబ్ క్యాలెండర్



-మొదటివేళ తరువాతి

ఉగాది వేడుకల్లో సీఎం పాల్గొన్నారు. మంత్రులు ఆసనం రామనారాయణరెడ్డి, కందుల దుర్గమ్, ఇతర ప్రజాప్రతినిధులతో కలిసి సీఎం పంచాంగక్రమణం చేశారు. సంగీత, సాహిత్య కళారంగాల్లో విశేషకృషి చేసిన 38 మందికి కళారత్న, 112 మందికి ఉగాది పురస్కారాలు సీఎం అందించారు. వ్యవసాయ, ఉద్యాన, తిరిదే పంచాంగాలు, సాంస్కృతికశాఖ, శిల్పాలయం వార్షిక కార్యక్రమాల క్యాలెండర్లను ముఖ్యమంత్రి అవిష్కరించారు.

మన సంస్కృతికి విదేశాల్లో తెలుగువారి బ్రాండ్ అంబాసిడర్లు

'మన పండగలు, ఆచారాల్లోనే సైన్స్ ఉంది. వాస్తవ, సూర్య నమస్కారాలు ఇలాంటివే. యోగా, నేచురోపతి కూడా ప్రకృతి నుంచి వచ్చినవే. విలువలతో జీవనం గడిపేవారికి ఉన్న ఆనందం మరెవరికీ ఉండదు. మనకంటే విదేశాల్లోని ప్రవాసాంగ్రులు మన సంస్కృతి సంప్రదాయాలు పాటించి బ్రాండ్ అంబాసిడర్లుగా మారారు. రాష్ట్రంలో ప్రతి వ్యక్తికి ఆర్థిక, సామాజిక, ఆరోగ్యభద్రత అందించాలన్నదే ప్రభుత్వ లక్ష్యం. దివ్యాంగ శక్తి, స్త్రీశక్తి పథకాలతో దివ్యాంగులు, మహిళలకు ఉచిత బస్సు ప్రయాణం కల్పించడం అంతో ఆనందాన్ని కలిగించింది. సంవత్సరం వందల సంవత్సరాల అట్టుడుగున ఉన్న 20% మందిని ఆంధ్రం నుంచి పంపిణీ చేపట్టారు. గోదావరి పువ్వుల కంటే ముందే పోలవరం ప్రాజెక్టు పూర్తిచేసి జాతికి అంకితమిస్తాం. దీనిపై కృష్ణా నెలకొని, విశాఖకు గ్రామీణీతో నీళ్లు వెళతాయి. తాగు, సాగునీటికి, పరిశ్రమలకు అవసరమైన నీటిని సరఫరా చేసేలా నీటి యాజమాన్య చర్యలు చేపడుతున్నాం. వేసవికి ముందే రాష్ట్రంలోని జలాశయాల్లో 65% మేర నీటి నిల్వలు ఉన్నాయి. 2024కు ముందు బడెళ్లూ ఎవరూ సంతృప్తంగా పండగలు చేసుకునే పరిస్థితి లేదు. ఎక్కడ చూసినా భయం, విద్యుదానందం, దారుణాలు జరిగాయి. ఇప్పటికీ కుట్రలు చేస్తున్న అలాంటి దుష్టుల పట్ల ప్రజలు అప్రమత్తంగా ఉండాలి. కార్యక్రమంలో ఉగాది పచ్చడి తింటున్న ముఖ్యమంత్రి చంద్రబాబు. చిత్రంలో ఎమ్మెల్యే బోండా శమ, మంత్రులు కందుల దుర్గమ్, ఆసనం రామనారాయణరెడ్డి, ఎమ్మెల్యే రామ్మోహన్, సృజనాకృత, సంస్కృతి కమిషన్ చైర్మన్ పాదపాటి తేజస్వినీ

వినియోగదారులకు న్యాయం అందించడంలో అగ్రస్థానం

వినియోగదారులకు న్యాయం అందించడంలో జాతీయస్థాయిలో ఏపీ అగ్రస్థానంలో నిలిచింది. ఒక నివేదిక వెల్లడించింది. యువతకు ఉద్యోగ కల్పనకు అత్యధిక ప్రాధాన్య మిస్తున్నాం. ఇప్పటివరకు 30,607 మందికి ప్రభుత్వోద్యోగాలు ఇచ్చాం. ప్రైవేటురంగంలో 6.28 లక్షల మందికి ఉద్యోగాలు కల్పించాం' అని సీఎం వివరించారు.

జాబ్ ఫస్ట్ కూలమి ప్రభుత్వ విధానం

జాబ్ ఫస్ట్ అనేది కూలమి ప్రభుత్వ విధానమని ముఖ్యమంత్రి చంద్రబాబు ఎక్స్ ప్రెస్ చేశారు. దీనికి ఉగాది కానుకగా విడుదల చేసిన జాబ్ క్యాలెండర్ను జత చేశారు. "శ్రీమరాభవ నామ సంవత్సరం ఉగాది సంవత్సరంగా వివిధ ప్రభుత్వశాఖల్లో 10,060 ఉద్యోగాలు భర్తీ చేయబోతున్నాం. మే 15 నుంచి అక్టోబరు 15 వరకు వీటి నోటిఫికేషన్లు విడుదల చేస్తాం. ఉద్యోగార్థులు సన్నద్ధత, ప్రతిభతో అవకాశాలను అందించుకోవాలని కోరుతున్నాను" అని అందులో పేర్కొన్నారు.

రోహిత్ రెడ్డి ఫాంప్సాన్ సీజ్?

మొయినాబాద్ : ఫాంప్సాన్లో (డ్రగ్స్ పార్టీ కేసులో మాజీ ఎమ్మెల్యే రోహిత్ రెడ్డి చుట్టూ ఉన్న బిగ్ స్టోరీ. (డ్రగ్స్ పార్టీలో గన్ షైలింగ్ చేయడంతో ఇప్పటికే రోహిత్ రెడ్డితో పాటు అతని తమ్ముడు రిశిత్ రెడ్డి, ఢిల్లీకి చెందిన సమీతేశ్వర్ను పోలీసులు జైలుకు పంపారు. (డ్రగ్స్ మూలాలపై దృష్టి పెట్టిన పోలీసులు ఫాంప్సాన్ కేంద్రంగా విచారణ చేశారు. సైన్స్ జైలులో పొందిన ఎనిమిది మందిలో ఏపీకి చెందిన ఎంపీ పుట్టా మహేశ్వర్ను యూరప్ మినహా మిగిలిన ఏడుగురు గురువారం మూడో రోజు విచారణకు హాజరయ్యారు. సీట్ అధికారులు ఉదయం 10 నుంచి రాత్రి 9 గంటల వరకు సుమారు 11 గంటల పాటు విచారించారు. (డ్రగ్స్ సరఫరా ఎక్కడి నుంచి జరిగింది? ఎవరు సరఫరా చేశారు? రోహిత్ రెడ్డి ఫాంప్సాన్లో ఎంత కాలం నుంచి (డ్రగ్స్ పార్టీలు జరుగుతున్నాయి? వీటికి ఎవరిని బిలిచారు? శనివారం జరిగిన (డ్రగ్స్ పార్టీలో ప్రధానంగా ఏం చర్చించాలనుకున్నాం? అనే విషయాలపై రాబట్టే ప్రయత్నం చేశారు. దేశంలోని వివిధ రాష్ట్రాలు, ??రంపాంతాలకు చెందిన 11 మంది (డ్రగ్స్ పార్టీలో పాల్గొన్నారంటే వీరి మధ్య ఎలాంటి బిజినెస్ డీల్ జరిగిందనే కోణంలో ఆరా తీశారు. ప్రధానంగా (డ్రగ్స్ మూలాలపైనే సీట్ అధికారులు దృష్టి పెట్టారు. ఈ కేసులో రిమాండ్లో ఉన్న పైలెట్ రోహిత్ రెడ్డి, రిశిత్ రెడ్డి, సమీతేశ్వర్లను కస్టడీకి తీసుకుంటే అసలు విషయాల బయటకొస్తాయని ఓ అధికారి తెలిపారు.

ఫాంప్సాన్ సీజ్ చేసే అవకాశం

విచారణకు కేంద్ర బిందువుగా మారిన రోహిత్ రెడ్డి ఫాంప్సాన్ను రెవెన్యూ అధికారులు సీజ్ చేసే అవకాశాలు కనిపిస్తున్నాయి. మొయినాబాద్ మున్సిపాలిటీలోని అజీజ్ నగర్ రెవెన్యూ సర్వేసంఖ్య 177/33లో ఉన్న 3.39 ఎకరాల భూమిలో రోహిత్ రెడ్డి ఫాంప్సాన్ ఉంది. ఈ భూమిని ప్రభుత్వం అంతంగాం జంగయ్యుకు అప్పజేసింది. కొంత కాలం క్రితం రోహిత్ రెడ్డి తన తండ్రి విల్ రెడ్డి పేరుతో ఈ భూమిని కొనుగోలు చేశారు. అయితే రెవెన్యూ రికార్డుల్లో ఇప్పటికీ అంతంగాం జంగయ్యు పేరుతోనే కొనసాగుతోంది. రోహిత్ రెడ్డి ఫాంప్సాన్ నిర్మించి అందులో అసాంఘిక కార్యకలాపాలు నిర్వహిస్తున్నారని పోలీసులు భావిస్తున్నారు. ఎమ్మెల్యేల కొనుగోలు తోపాటు (డ్రగ్స్ పార్టీ, గన్ షైలింగ్ వంటి విచారణకు ఈ ఫాంప్సాన్ కేంద్ర బిందువుగా మారడంతో సీజ్ చేసే అవకాశం ఉన్నట్లు తెలిసింది. (డ్రగ్స్ పార్టీ కేసులో ప్రధాన నిందితులు రోహిత్ రెడ్డి, రిశిత్ రెడ్డి, సమీతేశ్వర్లను ఏడు రోజుల కస్టడీకి అనుమతించాలని పోలీసులు వేసిన కస్టడీ పిటిషన్పై రాజీంద్రనగర్ కోర్టు నేడు తీర్పు ఇవ్వనుంది. దీనిపై బుధవారం వాదనలు జరగడంతో తీర్పును శుక్రవారానికి రిజర్వు చేశారు. శుక్రవారం కోర్టు కస్టడీ పిటిషన్పై తీర్పు ఇవ్వనుంది. వారిని కస్టడీకి తీసుకుని విచారణ జరిపితే కీలక విషయాల వెలుగుచూస్తాయని పోలీసులు సైతం భావిస్తున్నారు.

రైతు నామ సంవత్సరం

-మొదటివేళ తరువాతి

శ్రీనివాసరెడ్డి, కిసీసీ చీఫ్ మహేశ్వర్ కుమార్ గౌడ్, ఎంపీ వేం నరేంద్రరెడ్డి, వలుపురు ఎమ్మెల్యేలు, ఎమ్మెల్సీలు, కార్మికేషన్ల నైపుణ్య, ఉన్నతాధికారులు పాల్గొన్నారు. ఈ సందర్భంగా సీఎం మాట్లాడుతూ రాష్ట్రంలో 70 శాతం కుటుంబాలు వ్యవసాయాధారితంగానే మనుగడ సాగిస్తున్నాయని చెప్పారు. ఈ దృష్ట్యా వ్యవసాయరంగ సంక్షేమం కోసం చర్యలు తీసుకుంటున్నామని తెలిపారు. రూ. 2 లక్షల రుణమాఫీతో రైతులను రుణ విముక్తులను చేశామని.. రూ. 18 వేల కోట్లను రైతు భరోసా కోసం ఖర్చు చేశామని వివరించారు. ఈ నెల 22న మరో విడత రైతు భరోసా నిధులు విడుదల చేస్తున్నామని ప్రకటించారు. గతంలో రైతులను వేధించిన ధరలకు భూకాన్లు పారదోలి భూభారంతో భూ సమస్యలు ఎదిగిందామని గుర్తుచేశారు. ప్రకృతి వైపరీత్యాల విషయంలో ప్రభుత్వం నిరంతరం అప్రమత్తంగా ఉంటోందని సీఎం చెప్పారు. ఈ సందర్భంగా ఆయన ఉగాది కొత్త పంచాంగాన్ని అవిష్కరించారు. అంతకుముందు పండితులు వేదాంతాన్ని అందించారు. అనంతరం వేద పండితులు, ఆలయాల్లో సేవలందిస్తున్న కళాకారులను సన్మానించారు.

ఈసారి మంచి వర్షాలే..

పరాభవ నామ సంవత్సరంలో నైరుతి రుతుపవనాలు చురుగ్గా



ఉండి మంచి వానలు కురుస్తాయని.. ఫలితంగా తెలంగాణ వ్యవసాయ తల్లిగా ధాన్యాగంగా మారుతుందని పౌరాణికులు, శృంగేరి ఆస్థాన పండితులు భావించి సంవత్సరం కోసం శాస్త్ర పేర్కొన్నారు. శ్రీ పరాభవ ఉగాది వేడుకల్లో ఆయన ప్రభుత్వప్రజ్ఞుల పరాభవ నామ పంచాంగాన్ని చదివి గోచార వివరాలు వెల్లడించారు. తెలంగాణ ఆరోగ్య శాఖలో అద్భుత ప్రక్షాళన జరుగుతుందని.. ప్రజారోగ్యానికి సంబంధించిన చర్యలు,

మెరుగైన వైద్య వసతి కల్పించడంలో సానుకూలత ఉంటుందన్నారు. (గ్రామీణాభివృద్ధి, వ్యవసాయ శాఖల పరంగా ప్రభుత్వానికి మంచి పేరు వస్తుందని తెలిపారు. ప్రభుత్వం కఠిన నిర్ణయాలు అవలంబించకుంటే ఈ సంవత్సరం ఆర్థిక ఒడిదొడుకులు తప్పవన్నారు. ఒప్పందాలు, భాగస్వామ్యం, ఇతర రాష్ట్రాలతో నీటి పంచకాల లాంటి వ్యవహారాల్లో జాగ్రత్తగా వ్యవహరించాల్సి ఉంటుందని.. రాష్ట్రానికి ఖర్చులు బాగా పెరుగుతాయని పేర్కొన్నారు. పరిపాలనలో రాజుకు, మంత్రులకు మధ్య అధిపత్యాలను కోరుకొనే వారి సంఖ్య ఎక్కువగా ఉంటుందని చెప్పారు.

అయితే ధర్మంగా ఉండేవారికి మాత్రం ఈ అధిపత్యంలోనూ విజయం లభిస్తుందని వివరించారు. తులారాసారీ ఉన్న ముఖ్యమంత్రి రేవంత్ రెడ్డికి ఈ సంవత్సరం సానుకూల పరిస్థితులే ఉన్నాయని.. నడుస్తున్న దశా బలం, గోచార బలం, సమర్థత, వలలం వల్ల సవాళ్లను అధిగమించి తిరుగులేని అధిపత్యం సాధించే అవకాశం ఉందని సంవత్సరం కోసం శాస్త్ర చెప్పారు.

నిరుద్యోగ యువతకు భరోసా

అమరావతి: ఉగాది రోజున నిరుద్యోగులకు రాష్ట్ర ప్రభుత్వం తీవ్రతరం అందించింది. 10,060 పోస్టులతో జాబ్ క్యాలెండర్ను విద్య, బడి శాఖల మంత్రి నారా లోకేశ్ ఎక్స్ ప్రెస్ విడుదల చేశారు. క్యాలెండర్ విడుదల చేయడమే కాకుండా పోస్టుల భర్తీకి నోటిఫికేషన్ తేదీలను ముందే ప్రకటించారు. గతంలో క్యాలెండర్ మాత్రమే ఇస్తుండగా.. ఈసారి నోటిఫికేషన్ తేదీలనూ ఇచ్చారు. నాలుగు విడతల్లో అన్ని పోస్టుల భర్తీకి 41 నోటిఫికేషన్లు విడుదల చేయనున్నారు. డీఎస్సీ, పోలీసు నియామకాలు మినహా అన్నింటినీ ఏపీపీఎస్సీ ద్వారానే భర్తీ చేయనున్నారు. విశ్వవిద్యాలయాల్లో 1,500 అసోసియేట్, సహాయ ఆచార్యుల పోస్టుల నోటిఫికేషన్తో నియామక ప్రక్రియ ప్రారంభం కానుంది. మే 15న ఈ పోస్టుల భర్తీకి నోటిఫికేషన్ విడుదల చేస్తారు. సహాయ ఆచార్యుల పోస్టులకు 2018లో నిర్వహించినట్లే ఏపీపీఎస్సీ ద్వారా స్ట్రీనింగ్ పరీక్ష నిర్వహిస్తారు. అత్యధికంగా పాఠశాల విద్యలో 3,004 ఉద్యోగాలు భర్తీ చేయనుండగా.. తర్వాత హోంశాఖలో 2,778 పోస్టులు ఉన్నాయి.

డీఎస్సీలో 2,535 పోస్టులు
2,535 ఉపాధ్యాయ పోస్టుల భర్తీకి నోటిఫికేషన్ అక్టోబరు 15న విడుదల చేయనున్నారు. ప్రతి ఏటా డీఎస్సీ ఇస్తామని ఇప్పటికే మంత్రి లోకేశ్ ప్రకటించారు. దీంతో ఖాళీలు, పదవీవిరమణతో వచ్చేవాటిని కలిపి నాలుగేళ్లకు విభజించి పోస్టులను ప్రకటించారు. ఈసారి డీఎస్సీలో ప్రత్యేక ఉపాధ్యాయ, ఎస్సీ, సూల్ అసిస్టెంట్ పోస్టులతో పాటు మ్యూజిక్, క్రాఫ్ట్, ఆర్ట్, డ్యాన్స్ లీవర్ ఖాళీలనూ భర్తీచేస్తారు. **పాదయాత్ర హామీ నెరవేరింది: మంత్రి లోకేశ్**
యువగళం పాదయాత్రలో జాబ్ క్యాలెండర్ విడుదల చేస్తామని తాను ఇచ్చిన హామీని ప్రజా ప్రభుత్వం నెరవేర్చడంతో చాలా సంతోషంగా ఉందని విద్య, బడి శాఖల మంత్రి నారా లోకేశ్ ఎక్స్ ప్రెస్ తెలిపారు. "ఏపీ యువతకు ఉగాది కానుకగా ఉద్యోగాల పండగ ప్రకటిస్తున్నాం. వివిధ ప్రభుత్వశాఖల్లో 10,060 ఉద్యోగాలు భర్తీకి నోటిఫికేషన్లు ఏ తేదీన వస్తాయో.. ఎన్ని ఉద్యోగాలు భర్తీచేస్తామో ప్రకటిస్తూ జాబ్ క్యాలెండర్ విడుదల చేశాం. సీలబస్ సైతం

ముందుగానే ప్రకటిస్తాం. ఇకనుంచి ప్రతి ఏటా ఉగాదికి ఉద్యోగాల ప్రకటన పండగ ఉంటుంది. నా మాట నేను నిలబెట్టుకున్నాను. ప్రజాప్రభుత్వం జాబ్ క్యాలెండర్ విడుదల చేసింది. అభ్యర్థులు పోటీ పరీక్షలకు సిద్ధమవ్వాలి. ఉద్యోగార్థులందరికీ ఉగాది శుభాకాంక్షలు" అని తెలిపారు. **నైపుణ్యం పోర్టల్తో సమాచారం**
నిరుద్యోగ అభ్యర్థుల సమాచారం సరిపోయే ఉద్యోగ ప్రకటనలు వస్తే వెంటనే వారికి సంక్షిప్త సమాచారం వెబ్సైట్ నైపుణ్యం పోర్టల్ను తీర్చిదిద్దారు. అభ్యర్థులు ఎటువైపును తీర్చిదిద్దారు. పోర్టల్ ద్వారా వివరాలు సమాచారం సైట్ జాబ్ క్యాలెండర్లోని ఉద్యోగాల ప్రకటనలతో పాటు భవిష్యత్తులో కేంద్ర, రాష్ట్ర ప్రభుత్వ ప్రైవేటు ఉద్యోగాల నోటిఫికేషన్ల సమాచారం సైతం అభ్యర్థులకు వస్తుంది. ఆధార్ సందర్భ సమాచారం చేసి, సెల్ ఫోన్ కు వచ్చే ఓటీపీ ద్వారా ఈ పోర్టల్లో లాగిన్ అయ్యి, వివరాలు సమాచారం చేయాలి. ఈ పోర్టల్ను నియామకాల పోర్టల్తో అనుసంధానం చేయనున్నారు.

సాగరతీరంలో షార్క్ల వేట!

-మొదటివేళ తరువాతి

జాతులు అంతరించే ప్రమాదం ఉందని పర్యావరణ నిపుణులు హెచ్చరిస్తున్నారు. భారత ప్రభుత్వం షార్క్ల వేటను 'బ్లెగ్' వేటతో సమానుంగా పరిగణిస్తున్నా. విశాఖ తీరంలో మాత్రం చట్టం చట్టంగా మారతోందనే విమర్శలు వస్తున్నాయి. భారత ప్రభుత్వం వన్యప్రాణుల సంరక్షణ చట్టం (1972) ప్రకారం షార్క్ల వేటను, ఎగుమతిని కఠినతరం చేసింది. ముఖ్యంగా 2001లో షార్క్లలోని కొన్ని అరుదైన జాతులను పెన్షన్లతో--1 జాబితాలో చేర్చడం ద్వారా వీటి వేటను పూర్తిగా నిషేధించింది.

మత్స్యకారులకు బెదిరింపులు
విశాఖ హార్బర్లో వేటకు వెళ్లే మత్స్యకారుల అమాయకత్వాన్ని కూడా దళారులు పెట్టుబడిగా మార్చుకుంటున్నారు. పౌరపాటున వలకు చిక్కిన షార్క్లను చూసి 'వీటిని విక్రయించడం నేరం, పోలీసులు పట్టుకుంటే జైలుకు వెళ్లాలి వస్తుంది' అని భయపెడుతున్నట్లు తెలుస్తోంది. ఆ భయంలో మత్స్యకారులు వాటిని వదిలివేయకపోవాలని చూసినప్పుడు, దళారులు అతి తక్కువ ధర చెల్లించి వాటిని కొనుగోలు చేస్తారని సమాచారం. మరికొంతమంది దళారులు ఏకంగా మత్స్యకారుల అవతారమెత్తి.. షార్క్ల వేట చేస్తున్నారనే


విశాఖ హార్బర్లో దొరికిన షార్క్లను హార్బర్లోనే రవాణా ప్రాంతాలకు తరలిస్తారని తెలుస్తోంది. అక్కడ నిపుణులైన వ్యక్తులతో ఫిన్స్, కాల్యాన్ని, ఇతర భాగాలను వేరు చేస్తారు. వీటిని బస్ బాక్సుల్లో భద్రపరిచి, రవాణా వాహనాల్లో చేపల లోడ్ మధ్యలో దాచి పెడుతున్నట్లు సమాచారం. స్వర్గం మల్టీటెయర్ రవాణా వద్దలితో చిన్న చిన్న బస్ బాక్సుల్లో దాచి.. ప్రైవేట్ బస్సుల ద్వారా చెన్నైకి తరలిస్తున్నట్లు తెలుస్తోంది. విశాఖ నుంచి ఇవి నేరుగా చెన్నైకి చేరుతాయి. అక్కడి నుంచి సముద్ర మార్గం లేదా విమానాల ద్వారా చైనా, థాయ్ లాండ్, సింగపూర్, మలేషియా, హాంగ్ కాంగ్ తదితర

దేశాలకు అక్రమంగా ఎగుమతి అవుతున్నాయని నిఘా వర్గాల సమాచారం. **అధికారుల నిర్లక్ష్యం**
ఈ అక్రమ రవాణా అంతా మత్స్యశాఖ అధికారుల కక్షముందే జరుగుతున్నా, వారు కనీసం తనిఖీలు చేయడం లేదన్న విమర్శలు బలంగా వినిపిస్తున్నాయి. కొందరు కింది స్థాయి సిబ్బందికి దళారులతో లీకేజీ ఒప్పందాలు ఉన్నాయని.. అందుకే అక్రమ రవాణా వాహనాలు యథేచ్ఛా వెళ్తున్నాయని స్థానికులు ఆరోపిస్తున్నారు. ఫిర్యాదులు చేసినా 'సాంకేతిక కారణాలు' సాకుతో కాలయాపన చేస్తున్నారే తప్ప, గట్టి నిఘా పెట్టిన దాఖలాలు లేమనే ఆరోపణలు వస్తున్నాయి. కేవలం విశాఖలోనే కాకుండా దేశవ్యాప్తంగా.. అనేక సముద్ర తీర ప్రాంతాల్లో షార్క్ల వేట సాగుతోంది. వరల్డ్ వైడ్ ఫండ్--ఇండియా (డబ్ల్యుడబ్ల్యుఎఫ్--ఐ), ట్రాఫిక్ సంస్థల సందర్శనలను ప్రకారం.. భారత దేశ వ్యాప్తంగా గడిచిన దశాబ్దాలలో 18,000 కిలో షార్క్ ఫిన్స్ ని దళారుల నుంచి స్వాధీనం చేసుకున్నారు.


లంబాడీ గిరిజనుల కొదమ సింహం... జాట్లోత్ తాను నాయక్ 76 వ వర్తంతి

తాను నాయక్ వీరత్వానికి మారు పేరు. భయం తేలియని గొప్ప వీరుడు. వరంగల్ జిల్లాలోని జనగామ తాలూకాలో వినునూరు దొరలను,నిజాం నవాబులను మూడు చెరువుల నీళ్ళు తాపించిన గిరిజన లంబాడీ బిడ్డ.తుపాకీ గుండ్లకు ఎదురు నిలిచి పోరాడిన పోరాట యోధుడు. నిజాం నిరంకుశ ప్రభుత్వానికి వ్యతిరేకంగా ఆంధ్రమహాసభ, కమ్యూనిస్టు పార్టీ నాయకత్వంలో తిరుగుబాటు చేసిన యుద్ధ నిపుణుడు. భూమి కోసం, భుక్తి కోసం, వెట్టిచాకిరి విముక్తి కోసం వినునూరు దేవ్ ముఖ్ గుండాలను, నిజాం రజాకార్లను ఎదురించిన ధైర్యశాలి. అతడి పోరాటాలను చూసి చలించిపోయిన పోయిన నిజాం ప్రభుత్వం. ధర్మపురం తాండ పోరు గడ్డను దాస్య స్పృకలాల నుండి విముక్తి చేసి అమరుడైన లంబాడీ గిరిజనుల కొదమ సింహం జాట్లోత్ తాను నాయక్.

20 వ శతాబ్దం భారత దేశచరిత్రలో వీరత్వంలో,త్యాగంలో తెలంగాణ రైతాంగ పోరాటానికి మరేదీ సాటి రాదు. ఈ ఉద్యమం మొదటి దశలో వెట్టిచాకిరి, భూస్వాముల అక్రమ వసూళ్ళకు వ్యతిరేకంగా జరిగింది. రెండో దశలో నిజాంకు వ్యతిరేకంగా, భూస్వాములకు, వ్యతిరేకంగా అనేక సాయుధ పోరాటాలు జరిగాయి. హైదరాబాద్ సంస్థానంలోని తెలంగాణ ప్రాంతంలో 1941 నుండి 1951 వరకు దాదాపు పది సంవత్సరాలు వరంగల్ జిల్లాలో జనగామ తాలూకా కేంద్రంగా తెలంగాణ సాయుధ రైతాంగ పోరాటం జరిగింది. కమ్యూనిస్టు పార్టీ నాయకత్వంలో భూమి కోసం ఏభుక్తి కోసం, తెలంగాణలోని వెట్టిచాకిరి విముక్తి కోసం జాట్లోత్ తాను నాయక్



సహచరులుగా ఉండి సహకరించే వారు.



కానీ చాలా తెలివి తేటలు గలవాడు.అతని తెలివి తేటలను గమనించి కమ్యూనిస్టు నాయకులు తానూ నాయక్ కుటుంబానికి అండగా నిలిచారు.

నాయకత్వంలో పోరాటం జరిగింది.దొరలు, రజాకార్లు

లంబాడీ గిరిజనుల శతాధిక ఎకరాల భూములు తీసుకొని వారిచే దోపిడి, వెట్టిచాకిరి చేయించుకోవడం,బలవంతంగా వారి భూములు లాక్కొవడం వారిని బానిసలుగా,కులీలుగా మార్చడం జరిగింది.లంబాడీ గిరిజనులచేత తమ పొలాల్లో, ఇళ్లలో వెట్టి పనులు చేయించుకునే వారు.వారిచేత అన్ని రకాల పనులు చేయించి కులీ దబ్బులు, జీతం దబ్బులు, పూర్తిగా ఇవ్వకుండా ఎంతో కొంత ఇచ్చి ఇచ్చిన దానిపై వడ్డీ, భూమి శిస్తు ఎక్కువగా రాసుకొనే వారు అవిధంగా వారి అప్పులు తీరలేదు. చేసేది ఏమీ లేక వినుగు చెందిన గిరిజన లంబాడీలు దున్నేవానికి భూమి కావాలని అనే నినాదంతో రైతాంగ సాయుధ పోరాటం ప్రారంభించారు. ఈ సాయుధ పోరాటంలో లంబాడీల పోరాటం వీరోచితమైనది అని చెప్పవచ్చు.రజాకార్లు, దొరలు తుపాకులు, మందుగుండు సామగ్రి, బాబులు, కత్తులు,జంబుబాలతో తెల్లని గుర్రాల పై స్వారి చేస్తూ తాండల పై దాడికి పాల్పడ్డారు.వరంగల్ జిల్లా దేవరూపుల మండలంలోని మొండ్రాయి, ధర్మపురం తాండ పై జాట్లోత్ తాను నాయక్ మరియు వారి కుటుంబం యొక్క నాయకత్వంలో తాండ చూళ్ళు ఉన్న దాదాపు ఏడు ఎనిమిది సమీప తాండ వాసులు వీరి ఆగదాలను అరికట్టడానికి పోరాటంలో పాల్గొనడానికి సంసిద్ధం అయ్యారు. వీరు తాను నాయక్ అన్నా జోధ్య నాయక్ నాయకత్వంలో రహస్య సమావేశం ధర్మపురపు తాండలో నిర్వహిస్తున్నట్లు కుమారుడు రామచంద్రరెడ్డి కుమారుడు బాబుదొర, నిజాం రజాకార్లు గుర్తించారు. ఈ సేవధ్యంలో ఉద్యమ వెలుగులోకి వచ్చిన కామ్రేడ్ జాట్లోత్ తాను నాయక్.

హైదరాబాద్ సంస్థానం భారతదేశంలో చాలా పెద్ద సంస్థానము.1911 నుండి 1948 వరకు అసఫ్ జాహ్ వంశానికి చెందిన ఏడవ నిజాం పేరు మీరే ఉస్మాన్ అలీఖాన్ పరిపాలించేవారు.నిజాం నియంతృత్వ రాజుకీ పాలన ఉండేది.వంశపారంపర్యంగా పదవులు పొందిన పల్లెల్లు, పట్నారీలు, దొరలు, దేశ్ ముఖ్ లు,దేశ్ పాండేలు, జమీందారులు,వతన్దారులు,జాగీర్దారులు నిరుపేద రైతుల భూములను తమవలుకుబడితో ఆక్రమించుకొనేవారు.కొన్ని సంవత్సరాల వరకు వారిచే బానిస పనులు చేయించుకునే వారు.వారిలో వరంగల్ జిల్లాలోని ధర్మపురం జమీందార్ వేమురి రాఘవరావు, జనగామ జమీందార్ వినునూరు రామచంద్ర రెడ్డి, మొండ్రాయి జమీందార్ కటారు రామచంద్ర రావు దొరలకు ముఖ్యులు.ఈ జమీందార్ల ఆగదాలను అరికట్టడానికి కమ్యూనిస్టు పార్టీ నాయకత్వంలో లంబాడీలు వ్యతిరేకంగా తిరుగుబాటు ప్రారంభించారు. వారిలో తాను నాయక్ కుటుంబం చేసిన తాండ తెలంగాణ చరిత్రలో స్వర్ణ అక్షరాలతో లిఖించబడినది.ఇందులో వినునూరు దేశ్ ముఖ్ కటారు రామచంద్ర రావు లంబాడీ గిరిజనుల పై ముఖ్యంగా తానూ నాయక్ కుటుంబం పై చేసిన చిత్ర హింసలు, దౌర్జన్యాలు, అత్యాచారాలు, అరాచకాలు అంతో ఇంతో కాదు. తమ అమ్మయిలను అక్కాచెల్లెళ్ళులను దొరల ఇంటికి పని చేయడానికి పంపి దురాచారాన్ని వ్యతిరేఖంగా తానూ నాయక్,అతని పెద్దన్న జోధ్య నాయక్ ఆంధ్రమహాసభలో సభ్యులు చేరి పుచ్చలపల్లి సుందరయ్య గారి సహాయ సహకారంతో దొరల పై పోరాటం ఉద్యతం చేసినారు.

1940 వరంగల్ జిల్లా జనగామ తాలూకా లోని ధర్మపురం తాండ, మొండ్రాయిలో మత్తేదారులు లంబాడీ రైతులు సాగుచేస్తున్న 105 ఎకరాల విస్తీర్ణం గల భూమిని కబలించడాని తీవ్ర ప్రయత్నాలు చేసారు. కాని సమీప తాండవాసులందరూ బక్కంగా ఉద్యమించడంతో భూస్వాముల ప్రయత్నం విఫలమైంది.కొన్ని నెలల గడిచిన తర్వాత దేశముఖ వినునూరు రామచంద్రా రెడ్డికి సంబంధించిన గుండాల తానూ నాయక్ కుటుంబం సభ్యులను హతమార్చాలని ఉపాయం వచ్చారు. ఈ బాధ్యతలు వినునూరు దేశ్ ముఖ్ రామచంద్రారెడ్డి కుమారుడు జగన్ మోహన్ రెడ్డికి (బాబుదొర) అప్పగించారు. బాబుదొర గుండాల సహాయంతో ధర్మపురం తాండకు చుట్టూ ముట్టారు. మరోవైపు రజాకార్లు తాండను ముట్టడించి తాను నాయక్ ను పట్టుకునేందుకు తాండ పై దాడులు నిర్వహించారు. భూస్వాములు కమ్యూనిస్టు స్థాపకాల పై గుండాలతో దాడులు ప్రారంభించారు. తాను నాయక్ అమాకీ తెలలని తండ్రి హామను కొట్టి కేసులు చిత్ర హింసలకు గురిచేశారు.అన్నా జోధ్య నాయక్, సక్కు నాయక్ పై అక్రమ కేసుల్లో ఇరికించి వరంగల్ జిల్లా జైలులో పంపారు. తండ్రి చెప్పక పోవడంతో కాళ్ళు చేతులు విరగొట్టి చూస్తుండగానే తాండను దహనం చేశారు. ధర్మపురం తాండలో గుడిసెలను వేసుకొంటుండగా సోషా నాయక్,జాట్లోత్ రెడ్డా నాయక్, గోల్కా నాయక్,చంద్రా నాయక్, అజ్జీర బలరామ్ నాయక్,భావురు నాయక్, మొదలగు వారిని మందుతున్న గుడిసెలోనే దేశ్ ముఖ్ గుండాల సజీవదహనం చేశారు.మరొకందరిని గుట్టలో తీసుకెళ్లి తుపాకీతో కాల్చి చంపారు. దేశ్ ముఖ్ గుండాల, పోలీసులు, రజాకార్లు నుంచి ఎన్నో సార్లు తప్పించుకుని తిరుగుతున్న జాట్లోత్ తాను నాయక్ ను ఒక తెలంగాణ ద్రోహి అందించిన సమాచారంతో ఎట్టకేలకు మొండ్రాయి ప్రాంతంలో పోలీసులకు చిక్కారు.ఎంతో కష్టంతో పట్టుకొని గడిలో బంధించి కఠినమైన చిత్రహింసలకు గురిచేసిన అదరలేదు బెదరలేదు దశ సమాచారం చెప్పలేదు. అతని దైర్యాన్ని చూస్తూ సైనికులు విస్తుపోయారు. చివరికి వినునూరు దేశ్ ముఖ్ బాబుదొర గుండాల, కటారు నర్సింగ్ రావు మొండ్రాయిలో పోలీస్ క్యాంపు ఉండగా తానూ నాయక్ ను ఎడ్డబండి చక్రార్లు కట్టిన బండిని నడుపుతూ తుపాకీతో కాల్చారు. ఆ పోరాట యోధుడు 1950 మార్చి 20న వీరమరణం పొందారు. అప్పటి నుండి ప్రతి సంవత్సరం మార్చి 20 తేదీన నాయక్ వర్తంతి నిర్వహిస్తు ప్రధాంజలి ఘడించి నివాళులు అర్పిస్తున్నారు.

తెలంగాణ రాష్ట్రంలో వరంగల్ జిల్లా దేవరూపుల మండలంలోని ధర్మపురం పడమటి తాండలో జాట్లోత్ హామ నాయక్, మంగిబాయి లంబాడీ గిరిజన దంపతులకు జాట్లోత్ తాను నాయక్ జన్మించారు.తానూ నాయక్ కు బదులుగా అన్నదమ్ములు తానూ నాయక్ నాల్గో సంతానము. పెద్దవాడు జాట్లోత్ జోధ్యనాయక్, సోషా నాయక్, సక్రూ నాయక్,ఈ ముగ్గురు తానూ నాయక్ కంటే పెద్దవారు. దర్మా నాయక్, కిషన్ నాయక్, ఇద్దరు తానూ నాయక్ కంటే చిన్నవారు.తానూ నాయక్ పదినమ్మ పేరు జాట్లోత్ పూలిబాయి.పూలిబాయి వినునూరు దొరలపై కడవెండికి చెందిన దొరసాని జానకమ్మ పై వీరత్వాన్ని ప్రదర్శించిన వీరనారి జోధ్య నాయక్ సమీపటి జాట్లోత్ పూలిబాయి.వీరి అంధుమిత్రులు జాట్లోత్ రెడ్డా, అజ్జీర బలరామ్, అజ్జీర చంద్రనాయక్, రామ నాయక్,బోదా గోల్కా నాయక్, థావుర్ నాయక్,ధారావత్ కీషన్ నాయక్,జాట్లోత్ థావురు మొదలగు వారు తానూ నాయక్ కుటుంబానికి చేదోడువారోడుగా ఉండేవారు.అవధుర పరిస్థితిలో

రామచంద్ర రెడ్డి కొడుకు బాబుదొర ఒక రోజు గుండాలతో తాండకు వచ్చి తాండ గుడిసెలను నిప్పు పెట్టి అగ్నికి అహుతి చేసినారు. తానూ నాయక్ అన్న సోషా నాయక్ అతనితో సహా మొత్తం ఐదుగురిని గుండాల సహాయంతో మందుతున్న అగ్నిలో సజీవ దానం చేసి వేళ్ళి పోయారు. కొన్ని రోజుల తర్వాత మళ్ళీ బాబుదొర తాండ ప్రజలను హింసించడం మొదలుపెట్టారు. గుండాలతో రజాకార్లతో మధ్యాహ్నం సమయంలో తాండలో ప్రవేశించి తాండ రైతులు పోలం పనులకు వెళ్ళటం గమనించి 65 సంవత్సరం పై బడిన ఆడమగ ముసలి వాళ్ళును ఒక దగ్గర చేర్చి బట్టలు విప్పించి అందరినీ నగ్నంగా చేసి మాత్రం తాగించి హింసించడం మొదలుపెట్టారు. ఈ దృశ్యాన్ని కళ్ళూ చూసిన తానూ నాయక్ పదినమ్మ జాట్లోత్ పూలిబాయి అందరికీ రహస్య సమాచారం ఇచ్చి తాండ వాసులను పిలవించి అందరినీ ఏకం చేసి ఆడవాళ్ళు కారం పొడితో మగవాళ్ళు వడసరాళ్ళ, వడసరో దొరల గుండాల పై తిరుగుబాటు ప్రారంభించారు.ఒక్కొక్కరికి ఆడవాళ్ళు కళ్ళో కారం పొడి చల్లి గేదుముతు కొట్టుకుంటూ కోడవళ్ళతో బట్టలు చించేసి గుండాలను తరిమి కొట్టారు. ఇందులో క్రియాశీలక పాత్ర పోషించారు వీరనారి జాట్లోత్ పూలిబాయి ఈ విషయం నలుమూలల వ్యాపించి ప్రజల్లో వైతన్యాన్ని కలిగించింది. జాట్లోత్ తాను నాయక్ మధ్యతరగతి లంబాడీ గిరిజన కుటుంబానికి చెందినవాడు. చదువు కోలేదు నిరక్షరాస్యుడు.

తన వెన్నుండి ఉండి ప్రోత్సహించిన తోటి పార్టీ కార్యకర్తలకు, అభిమానులకు ఆయన ధన్యవాదాలు చెప్పారు. అలాగే, తనకు నిరంతరం అండగా నిలుస్తున్న డీసీసీ అధ్యక్షుడు దాక్టర్ నరేష్ జాదవ్, మాజీ ఎంపీ సోయం బాబురావు, బోధ్ నియోజకవర్గ ఇన్చార్జి ఆడే గజేందర్, ఆదిలాబాద్ నియోజకవర్గ ఇన్చార్జి కంది శ్రీనివాస్ రెడ్డి తదితరులకు ఆయన పేరుపేరునా కృతజ్ఞతలు తెలిపారు.

సీజన్ అయిపోయి.. జీతం రాకపోయే మార్కెటింగ్ శాఖ తాత్కాలిక సిబ్బంది అవస్థలు నాలుగు నెలల వేతనాలు పెండింగ్ కార్యాలయం చుట్టూ ప్రదర్శనలు



వానకాలంలో రైతులు పండించిన పత్తి పంటను మార్కెటింగ్ శాఖ అధ్యక్షులలో యార్డుల్లో కొనుగోలు చేస్తారు. ఆదిలాబాద్ జిల్లా కేంద్రంలో ఏ, బీ మార్కెట్ యార్డులు ఉన్నాయి. పత్తిని కేంద్ర ప్రభుత్వ రంగం సంస్థ కాటన్ కార్పొరేషన్ ఆఫ్ ఇండియా(సీసీఐ)తోపాటు ప్రైవేటు వ్యాపారులు కొనుగోలు చేస్తారు. కొనుగోలు చేసిన పంటకు సంబంధించిన కమిషన్ను సీసీఐ, వ్యాపారులు మార్కెటింగ్ శాఖకు చెల్లించాలి. కొనుగోళ్ల సమయంలో తేమ శాతం కొలవడానికి, ఆన్లైన్లో రైతుల పంట వివరాలు సమాచారం చేయడానికి మార్కెటింగ్ శాఖ అధికారులు యేటా తాత్కాలిక సిబ్బందిని నియమిస్తారు. కొనుగోళ్ల జరిగే కాలానికి రోజు వారీగా మార్కెటింగ్ శాఖ అధికారులు వేతనాలు ఇస్తారు. గతేడాది వానకాలంలో రైతుల సాగు చేసిన పత్తి కొనుగోళ్ల అక్టోబరు 24న ప్రారంభమై ఈ ఏడాది ఫిబ్రవరి వరకు కొనసాగాయి. ఆదిలాబాద్ మార్కెట్ యార్డులో తేమ కొలిచే సిబ్బంది తొమ్మిది మంది, ఆన్లైన్లో వివరాలు సమాచారం చేయడానికి డాటా ఆవరేటర్లు 10 మందిని మార్కెటింగ్ శాఖ అధికారులు నియమించారు. తేమ కొలిచే వారికి రోజు రూ.569, డాటా ఆవరేటర్లకు రూ.926 చెల్లిస్తారు. సెలవు రోజులు, మార్కెటింగ్ బండ్ ఉన్నప్పుడు వీరికి వేతనం ఉండదు. ఆదిలాబాద్ జిల్లాలో పత్తి కొనుగోళ్ల ఫిబ్రవరి 27తో ముగియగా వీరికి మాత్రం నాలుగు నెలల వేతనాలు రాలేదు. తమకు రావాల్సిన జీతం కోసం తేమ సిబ్బంది, డాటా ఆవరేటర్లు రోజు అధికారుల చుట్టూ తిరుగుతున్నా స్పందించడం లేదు. పనిచేసిన పైసలు రాకపోవడంతో ఉపాధి కోసం చేసిన అప్పులు తీర్చలేక పోతున్నామని వాపోతున్నారు. అధికారులు స్పందించి తమ వేతనాలు వచ్చేలా చర్యలు తీసుకోవాలని కోరుతున్నారు.

ముల్లు స్వరాజ్యం జీవితం స్ఫూర్తిదాయకం..!



కావేపల్లి : తెలంగాణ రైతాంగ సాయుధ పోరాట యోధులూ, బిద్వా వ్యవస్థాపకుల్లో ఒకరైన మల్లు స్వరాజ్యం జీవితం ప్రతి ఒక్కరికి స్ఫూర్తిదాయకమని బిద్వా వైరా డివిజన్ అధ్యక్షులు కొండబోయిన ఉమావతి అన్నారు. స్వరాజ్యం 4వ వర్తంతిని పురస్కరించుకొని బుధవారం కావేపల్లిలో ఆమె చిత్రహతల వద్ద బిద్వా నాయకులకు నివాళు అర్పించారు. మల్లు స్వరాజ్యం వర్తంతి సందర్భంగా ఉమావతి మాట్లాడుతూ మల్లు స్వరాజ్యం పోరాట స్ఫూర్తిని కొనియాడారు. 12 ఏళ్ల పయస్సులోనే వెట్టి చాకిరి, బానిసత్వానికి వ్యతిరేకంగా నాటి దొరలు, జాగీరుదారులపై పోరాటం చేసిన గొప్ప నాయకులని ఆమె అన్నారు. తుడి కాస్త విడిచే వరకు ఎర్ర జెండా సీదలో, పేదల పక్షాన నిలిచారని మల్లు స్వరాజ్యం గొప్పతనాన్ని వెల్లడించారు. ఆమె చూపిన పోరాట స్ఫూర్తితో 'మహిళా హక్కుల కోసం పోరాడుదాం' అని ఆమె పిలుపునిచ్చారు. ఈ కార్యక్రమంలో బిద్వా నాయకురాలు చిత్తూరు రమాదేవి, ఇద్దిగూని అనిత, వినుగుల పద్మ, కొండబోయిన రమ్య, ఇద్దిగూని లింగమ్మ, శ్రావ్య, శారద తదితరులు పాల్గొన్నారు.

యాట్యూబర్ వైష్ణవి హత్య కేసు..

నిందితులను ఉరితీయాలని కోరుట్లలో ధర్మా



కోరుట్ల : కోరుట్ల పట్టణంలోగురువారం తీవ్ర ఉద్రిక్తత నెలకొంది. యాట్యూబర్ గంధం వైష్ణవి (20) హత్య కేసు నిందితులను ఉరితీయాలని ఆమె కుటుంబీకులు, బంధువులు గురువారం రాస్తారోకో, ధర్మా నిర్వహించారు. వైష్ణవి కుటుంబ సభ్యులుకోరుట్ల పట్టణంలోని కొత్త బస్టాండ్ వద్ద జాతీయ రహదారికి అడ్డుగా కలప దుంగలకు నిప్పుందించి రాకపోకలను దేశ్ విచ్ఛేదనం చేశారు. వైష్ణవిని హత్య చేసిన నిందితులకు ఉరీ సరైన శిక్ష అని వైష్ణవి పైకీళ్ళను ప్రదర్శిస్తూ నినాదాలు చేశారు. నిందితుల పట్ల పోలీసులు ఉదాసీనంగా వ్యవహరిస్తున్నారని ఆరోపించారు. నిందితుడు హరిబాబు కుటుంబ సభ్యులందరినీ అరెస్టు చేయాలని డిమాండ్ చేశారు. నిందితుడు హరిబాబును తమకు అప్పగించాలని మేమే తగిన శిక్ష విధిస్తామని ఆందోళన చేపట్టారు. సంఘటన స్థలానికి చేరుకున్న సిఐ నరేష్ బాబు, ఎన్ఐఐ చిరంజీవితో బాధిత కుటుంబ సభ్యులు వాగ్వివాదానికి దిగారు. పోలీసులు వారికి సర్ది చెప్పే ప్రయత్నం చేసినా వినిపించుకోకుండా నానా హంగామా సృష్టించారు. హరిబాబు కుటుంబ సభ్యులను అరెస్టు చేశామని రిమాండ్కు తరలించామని నచ్చజెప్పే ప్రయత్నం చేశారు. హరిబాబుకు కఠిన శిక్ష వేదలా తాక్షలు నీకరిస్తున్నామని.. ఆందోళన విరమించాలని కుటుంబ సభ్యులకు సూచించడంతో వారు శాంతించారు. రాస్తారోకో, ధర్మాతో సుమారు గంటపాటు ఎక్కడికక్కడ రాకపోకలు స్తంభించిపోయాయి.

కాంగ్రెస్ జిల్లా అధికార ప్రతినిధిగా పసుల చంటి పునర్నియామకం

వాస్తవ నేస్తం,ఆదిలాబాద్ : కాంగ్రెస్ పార్టీ పట్ల ఆయనకున్న నిబద్ధతకు మరోసారి గుర్తింపు దక్కింది. ఆదిలాబాద్ జిల్లా కాంగ్రెస్ పార్టీ అధికార ప్రతినిధిగా యువ నాయకుడు పసుల చంటిని రాష్ట్ర నాయకత్వం పునర్నియామించింది. ఈ మేరకు తెలంగాణ ప్రదేశ్ కాంగ్రెస్ కమిటీ (టీపీసీసీ) అధ్యక్షుడు, మెయ్త్రి మహేశ్ కుమార్ గౌడ్ అధికారిక ఉత్తర్వులు జారీ చేశారు. బోధ్ మండల పరిధిలోని ధన్వారీ-బి గ్రామానికి చెందిన పసుల చంటి.. 2018 నుంచి పార్టీ సిద్ధాంతాలను ప్రజల్లోకి తీసుకెళ్లడంలో చురుకైన పాత్ర పోషిస్తున్నారు. కరుడుగట్టిన కాంగ్రెస్ వాదిగా, రాజకీయ విశ్లేషకుడిగా ఆయనకు జిల్లాలో మంచి గుర్తింపు ఉంది. ఉమ్మడి

ఆదిలాబాద్ జిల్లాలోని భౌగోళిక, సామాజిక, రాజకీయ పరిస్థితులతో పాటు వ్యవసాయం, సాగునీరు, తాగునీటి సమస్యలపై ఆయనకున్న లోతైన అవగాహన ఈ పునర్నియామకానికి దోహదపడింది. ఏబీసీ, పీసీసీ, డీసీసీ పిలుపునిచ్చిన కార్యక్రమాలను విజయవంతం చేయడంతో పాటు, స్థానిక ప్రజా సమస్యల పరిష్కారం కోసం ఆయన అనేక ఉద్యమాలు, పోరాటాలు చేసి ప్రజల మన్ననలు పొందారు. తన పనితీరును గుర్తించి, తనపై సమ్మతంతో జిల్లా అధికార ప్రతినిధిగా మరోసారి బాధ్యతలు అప్పగించిన కాంగ్రెస్ రాష్ట్ర నాయకత్వానికి పసుల చంటి ఈ సందర్భంగా ప్రత్యేక కృతజ్ఞతలు తెలిపారు. ఇన్నాకు

తన వెన్నుండి ఉండి ప్రోత్సహించిన తోటి పార్టీ కార్యకర్తలకు, అభిమానులకు ఆయన ధన్యవాదాలు చెప్పారు. అలాగే, తనకు నిరంతరం అండగా నిలుస్తున్న డీసీసీ అధ్యక్షుడు దాక్టర్ నరేష్ జాదవ్, మాజీ ఎంపీ సోయం బాబురావు, బోధ్ నియోజకవర్గ ఇన్చార్జి ఆడే గజేందర్, ఆదిలాబాద్ నియోజకవర్గ ఇన్చార్జి కంది శ్రీనివాస్ రెడ్డి తదితరులకు ఆయన పేరుపేరునా కృతజ్ఞతలు తెలిపారు.